

YÔHTÊKOTÊWIN TIPAHIKAN

Takwâki-pîsim isko Niski-pîsim

9 a.m. isko 5 p.m., Pêyako kîsikâw isko Niyânano kîsikâw

Okiskinohtahiwêwina ihtakonwa isi kwayâci-natotamawin piko

Sâkipakâwi-pîsim isko Ohpahowi-pîsim

9 a.m. isko 5 p.m. tahto kîsikâw, asici âsawî-niyânano-kîsikâw êkwa aywêpiwi- kîsikâwa. Okiskinohtahiwêwina mâtinamâkêwin sâpô kîsikâw.

Pâtos-âyihk okiskinohtahiwêwina mîna ihtakonwa

KÂHCITINATOWIN

Okiskinohtahiwêwina kiskêyihitamohiwêwin êkwa kwayâci-natotamawin

Masinhikêtâkan kâhcitinatowin: tour-visite@scc-csc.ca

Sêwêpicikan: 613-995-5361

Mosci-Sêwêpicikan: 1-866-360-1522

Iyinito-kakwêcihkêwina

Masinhikêtâkan kâhcitinatowin: reception@scc-csc.ca

Sêwêpicikan: 1-888-551-1185

The Supreme Court of Canada
301 Wellington Street
Ottawa ON, K1A 0J1

ÂKWÂPITISOK!



scc-csc.ca

KAYÂSÊSKAMIK

Ôma Kihci-Wiyasiwêwinohk ohci Kânata kî-osîhcikâtêw ispihk 1875, ayiwâk mitâtahtomitanawâw askiy mwêstas nistam wiyasiwêwinohk ka-nokwahkihk mastâw ota Kânata. Anohc, ôma Wiyasiwêwinohk nîpawastêw iskwêyanihk wiyasiwêwinohk ohci oyasiwêwin pîhci Kânata otasihkêwin oyasiwâcikêwin pamihcikêwin.

Ôma Wiyasiwêwinohk itastêw pîhci Okimâwinahk okimâwikamikwa isko ka-âhtastahk isi apisci nîso-ipimiwân kamik kisipanohk Kihci-Okimâwikamik, kiki kî-âpacihtaw tastaw 1882 êkwa 1946. Anohc, ihtakon kiskinowâcih-cikan wîhkwêhtakâhk Bank êkwa Wellington mêskanâwa ita kamikwa ka-kî-nîpawastêkihk. Nânapâcihkêwin ohci mastaw Wiyasiwêwinohk kî-mâcihtân ispihk 1939. Ôma Wiyasiwêwinohk kî-âpacihtaw oskayi kamik ispihk Kisê-pîsim 1946 mwêstasîs otamêyihitamowin ka-itocikêmakahk ohci Nôtinikêwin II, mîna pêhtam nistam sa nâkatohkâtamowin êkota ispihk Mikisiwi-pîsim 5, 1946.

Ôma Wiyasiwêwinohk nistam kî-isîhcikâtêw asici nikot-wâsik wiyasiwêwak. Ispîhk 1927, iyikohk ohci Kihci-Wiyasiwêwinohk wiyasiwêwak kî-ohpikik kiki têpakohph, mîna ôma Wiyasiwêwinohk nakiskam mêkwac itahto kékamitâtaht tipêyihkâkosiwak ispihk 1949. Êkwaniki ohci kékamitâtaht wiyasiwêwak, ôma Kihci-Wiyasiwêwinohk Wiyasiwêwin natawêyihkâkwaw nisto ôki ka-nawasonihcik êkwaniki ohci Quebec. Mihcêtwâw, awa Kihci-onikânapiw nawasonêw nisto wiyasiwêwa ohci Ontario, nîso ohci

KISKÊYIHTÊN CÎ?

Pichi ôma pîhtokwêkamik, ôki wiyasiwêwak mâna postiskamwak sênipânêkinwa kaskitê-okimâwayâna. Ayâwak mîna wâsê-mihkwâwa isistâwin okimâwayâna wasinâstêw asici Kânata otasihkêwin wâpiskî-sâkwês, kiko postiskamwak kihci isîhcikêwina tâpiskôc âtamiskawin isistâwin kiki oskayi owiyasiwêw mîna yohtênâwoskayi miciminikâtêwin ohci Okimâwinahk.




Nakahpêhanohk piskihtahastâhk ahpô Kîwêtinohk Kânata êkwa pêyak ohci Kihcikamiy piskihtahastâhk. Piko tâna kihci wiyasiwêwinohk owiyasiwêw ahpô oyasiwêwiyiniw ohci kanakê mitâtaht askiwân ka-nîpawîstahk ohci kâ-piskihtahastâhk ahpô tipahaskanihk ta-kî-nawasônaw isi owiyasiwêw Kihci-Wiyasiwêwinohk ohci Kânata. Kihci-Wiyasiwêwinohk wiyasiwêwak apiwak iskohk ta-kîsatoskêcik ahpô isko têpakohpomitanaw niyânanosâp itahtopiponêw.

Ôma Kihci-Wiyasiwêwinohk kî-osîhcikâtêw ohci Montréal otôsîhcikêw Ernest Cormier. Astêwa nîso iskwâtêma nîkânihk isi miyo-kihci pîhtokwêwinihk. Ihtakon pîhtokwêkamik itahto kisipâyihk, pêyak âpacihtan ohci Okimânâhk Wiyasiwêwinohk êkwa kotak ohci Okimânâhk Wiyasiwêwinohk ohci Oyasiwêwin. Ôma kihci pîhtokwêkamik âpacihtan ohci Kihci-Wiyasiwêwinohk mîna âpacihtan itahtastaw kamik nistam tahtahkwâw.

- ▶ Ôma wiyastêwin Kihci-Wiyasiwêwinohk ohci Kânata kamik êwako masinatahikêwin asici namôy katawa kîsikâw. Okimâskwêw Elizabeth kî-astâw wiyastêwin ohci okayi kamik wîci-onapêma asici, Okimâw George VI, ispihk Sâkipakâwi-pîsim 20, 1939. Ôma isistâwin kî-itasiwâcihkâtêw kiki Sâkipakâwi-pîsim 19, 1939, mâka kî-otâhkipicikâtêw ispihk okimâwîwak kî-ohtamahkamikisiwak kihcikamihk.



KIHCI-WIYASI-WÊWINOHK OHCI KÂNATA



[SCC-CSC.CA](http://scc-csc.ca)



WIYASIWÊWINOHK SA OYASIWÂCIKÊWIN

Ôma Kihci-Wiyasiwêwinohk Kânata êwako Kânata sa mâwaci kihci wiyasiwêwinohk. Paminêw Kânata otasihkêwak isi ka-kîsêyihatah katawâhk-kwêskasiwêwina ohci ayisiyinihâhk kistêyihâtakwanowin, kiko wîcihêw isi osîhcikêwin kiki kahkiyaw atoskêwikamikwa ohci wiyasiwêwin pîhci Kânata. Ôma Wiyasiwêwinohk êwako mihcêto-pîkiskwêwa, itwêwin êkwânima atoskêw mîna kîsêyihatah nâkatohkâtamowina isi Ayaskîmowin êkwa Mistikôsîmowin. Êwako mîna ayâw nîso pahkân wiyastêwina, itwêwin êkwânima kîsêyihatah nâkatohkâtamowina ohci Kânata nîso sa kihci-nakayâstotamowina, kistêyihatah wiyasiwêwin êkwa tipêyimisowin wiyasiwêwin. Ita Wiyasiwêwinohk pêhtam nâkatohkâtamowina nantohkî ohci wiyasiwêwin, asici ostêsîmâwoyasiwêwin, kîhkâtêyihâtakwan wiyasiwêwin, kwayaskwâtisiwin wiyasiwêwin mîna tipêyimisowin wiyasiwêwin.


Isi atihit itahkamikisiwina, mâwinêskâkêwak ka-nôhtê mawinêha oyasiwêwin ohci âstamêyikohk wiyasiwêwinohk piko ta-kahcitinahk pakitêyihatah, ahpô ta-nakatah oyasiwêwin, ohci Wiyasiwêwinohk. Ôma Kihci-Wiyasiwêwinohk ta-pêhtam piko nâkatohkâtamowina êkwanihi wiyasiwêwak ka-itêyihatah kiki isi ayisiyinihâhk kistêyihâtakwanowin.

Oyasiwêwina ohci Wiyasiwêwinohk namôy katâc nahêyihatah. Iyikohk wiyasiwêwak ta-ki- têpakêyimowak mîna atihit ta-mêkiwak ânawêyihcikêwina. Itahto owiyasiwêw ta-masinaham ânawêyihcikêwina piko tanima nâkatohkâtamowina ka-nawasonahkik êkosi ta-itotahkik. Owiyasiwêwina êkwanihi nôkohtân pêskis nânapo

kihci nîkânî pikiskwêwina. Isi atihit itahkamikisiwina, ôma Wiyasiwêwinohk ta-pîkiskwâtam sa oyasiwêwin iskwêyanihk sa mâwawapiwin, mâka mihcêtwâw miciminikâtêw owiyasiwêwin ta-mêkikihk kiki wiyasiwêwak ta-masinahahkik kèyiwêhk kwayaskomiwêwin.

Ôma Kihci-Wiyasiwêwinohk micimînam nîsto mâmiskôcikâtêwina itahto askiy. Mâmiskôcikâtêwina iyikohk mîna nîsto pîsim mîna ispayiwina ka-takwâkihik, pipon êkwa sîkwan. Ôma Wiyasiwêwinohk mîna apiwak Pêyako kîsikâw isko Niyânano kîsikâw, mâcihtân 9:30 a.m. mîna mâwawapiwina yôhtênikâtêwa isi ayisiyinihâhk. Wâpênikê ita cikâstêpayicikanisihk masinahan mâwawapiwin wâsinahikan ta-wâpahtamin ispîhk Wiyasiwêwinohk miciminikâtêw ta-kanawêyihcikâtêk apiwin pîhci pîhtokwêkamik.

PÎHTOKWÊKAMIK WIYASTÊWIN



KISKÊYIHTÊN CÎ?

Kîspin kihci-okimâw êka kî-kaskihow sa otatoskêwina kiki iskoyikohk ayiwâk pêyak pîsim, awa okimâhkân êwako ta-paminikêw Kihci-Okimânâhk Kânata mîna âpacihtaw kahkiyaw sôhkâtisiwina mîna tipêyihcikêwina ohci kihci-okimâw.

► Ihtakonwa nîso kiskiwêhon sîtwâskwahwêwina nîkânihk kamik. Ôma Kânata otasihkêwin kiskiwêhon êwako tahto kîsikâw ohpîpicikâtêw tahto kîsikâw sîtwâskwahwêwin isi nakahpêhanohk. Ôma Kihci-Wiyasiwêwinohk sa kiskiwêhon pimihaniwân isi sâkâstênâhk sîtwâskwahwêwin piko ispîhk Wiyasiwêwinohk miciminikâtêw. Ôma kiskiwêhon kî-osihcikâtêw ê-âpacihtah nôkosîstamâkêwin ohci Wiyasiwêwinohk sa kiskinowâcihcikan, kiko ka-kî-mâtinamakêhk ispîhk 2021.

► Nîso ayisiyinihânkâk ka-nîpawicik nanapo nîkânihk tahkoskêwina iyisihkâsowak *Veritas* (Tâpwêwin) êkwa *Ivstitia* (Kwayaskwâtisiwin). Kî-osihcikâsowak ohci ômanisikêw Walter S. Allward ohci 1913 isko 1920 êwako kiki pahki ohci kiskinowâcihcikêwin isi King Edward VII, mâka namôy kî-ohci âpacihtân. Ôki ayisiyinihânkâk kî-miskawawa kékâc 50 askiy mwêstas mîna kî-cimacikâsowak êkota mêkwâc aspin ispîhk 1970.

